



Bhaja Govindam

bhaja gōvindaṃ bhaja gōvindaṃ
gōvindaṃ bhaja mūḍhamatē |
samprāptē sannihitē kālē
nahi nahi rakṣati ḍukṛñkaraṇē || 1 ||
bhaja gōvindaṃ bhaja gōvindaṃ ...

mūḍha jahīhi dhanāgamatrṣṇāṃ
kuru sadbuddhiṃ manasi vitṣṇāṃ |
yallabhasē nijakarmōpāttam
vittam tēna vinōdaya chittam || 2 ||
bhaja gōvindaṃ bhaja gōvindaṃ ...

nārīstanabhara-nābhīdēśam
dṛṣṭvā mā gā mōhāvēśam |
ētanmāṃsavasādivikāram
manasi vichintaya vāram vāram || 3 ||
bhaja gōvindaṃ bhaja gōvindaṃ ...

nalinīdala-gatajalamatitaralam
tadvajjīvitamatisaya-chapalam |
viddhi vyādhyabhimānagrastam
lōkam śōkahatam cha samastam || 4 ||
bhaja gōvindaṃ bhaja gōvindaṃ ...

yāvadvittōpārjanasaktaḥ
tāvannijaparivārō raktaḥ |
paśchājīvati jarjaradēhē



vārtāṃ kō'pi na pr̥chChatī gēhē || 5 ||
bhaja gōvindaṃ bhaja gōvindaṃ ...

yāvatpavanō nivasati dēhē
tāvatpr̥chChatī kuśalaṃ gēhē |
gatavati vāyau dēhāpāyē
bhāryā bibhyati tasminkāyē || 6 ||
bhaja gōvindaṃ bhaja gōvindaṃ ...

bālastāvatkrīḍāsaktaḥ
taruṇastāvattaruṇīsaktaḥ |
vr̥ddhastāvachchintāsaktaḥ
paramē brahmaṇi kō'pi na saktaḥ || 7 ||
bhaja gōvindaṃ bhaja gōvindaṃ ...

kā tē kāntā kastē putraḥ
saṃsārō'yamatīva vichitraḥ |
kasya tvaṃ kaḥ kuta āyātaḥ
tattvaṃ chintaya tadiha bhrātaḥ || 8 ||
bhaja gōvindaṃ bhaja gōvindaṃ ...

satsaṅgatvē nissaṅgatvaṃ
nissaṅgatvē nirmōhatvam |
nirmōhatvē niśchalatattvaṃ
niśchalatattvē jīvanmuktiḥ || 9 ||
bhaja gōvindaṃ bhaja gōvindaṃ ...

vayasi gatē kaḥ kāmavikāraḥ
śuṣkē nīrē kaḥ kāsāraḥ |



kṣīṇē vittē kaḥ parivāraḥ
jñātē tattvē kaḥ saṃsāraḥ || 10 ||
bhaja gōvindaṃ bhaja gōvindaṃ ...

mā kuru dhana-jana-yauvana-garvaṃ
harati nimēṣātkālaḥ sarvaṃ |
māyāmayamidamakhilaṃ hitvā
brahmapadaṃ tvaṃ praviśa viditvā || 11 ||
bhaja gōvindaṃ bhaja gōvindaṃ ...

dinayāminyau sāyaṃ prātaḥ
śīśiravasantau punarāyātaḥ |
kālaḥ krīḍati gachChatyāyuh
tadapi na muñchatyāśāvāyuh || 12 ||
bhaja gōvindaṃ bhaja gōvindaṃ ...

kā tē kāntā dhanagatachintā
vātula kiṃ tava nāsti niyantā |
trijagati sajjanasaṅgatirēkā
bhavati bhavārṇavatarāṇē naukā || 13 ||
bhaja gōvindaṃ bhaja gōvindaṃ ...

jaṭilō muṇḍī luñChitakēśaḥ
kāṣāyāmbara-bahukṛtavēṣaḥ |
paśyannapi cha na paśyati mūḍhaḥ
udaranimittaṃ bahukṛtavēṣaḥ || 14 ||
bhaja gōvindaṃ bhaja gōvindaṃ ...



aṅgaṃ galitaṃ palitaṃ muṇḍaṃ
daśanavihīnaṃ jātaṃ tuṇḍaṃ ।
vṛddhō yāti grhītvā daṇḍaṃ
tadapi na muñchatyāśāpiṇḍaṃ ॥ 15 ॥
bhaja gōvindaṃ bhaja gōvindaṃ ...

agrē vahniḥ pṛṣṭhē bhānuḥ
rātrau chubuka-samarpita-jānuḥ ।
karatala-bhikṣastarutalavāsaḥ
tadapi na muñchatyāśāpāśaḥ ॥ 16 ॥
bhaja gōvindaṃ bhaja gōvindaṃ ...

kurutē gaṅgāsāgaragamanam
vrata-paripālanamathavā dānam ।
jñānavihīnaḥ sarvamatēna
bhajati na muktiṃ janmaśatēna ॥ 17 ॥
bhaja gōvindaṃ bhaja gōvindaṃ ...

suramandira-taru-mūla-nivāsaḥ
śayyā bhūtalamajinaṃ vāsaḥ ।
sarva-parigraha-bhōgatyāgaḥ
kasya sukhaṃ na karōti virāgaḥ ॥ 18 ॥
bhaja gōvindaṃ bhaja gōvindaṃ ...

yōgaratō vā bhōgaratō vā
saṅgaratō vā saṅgavihīnaḥ ।
yasya brahmaṇi ramatē chittaṃ
nandati nandati nandatyēva ॥ 19 ॥
bhaja gōvindaṃ bhaja gōvindaṃ ...



bhagavadgītā kiñchidadhītā
gaṅgājala-lavakaṇikā pītā ।
sakṛdapi yēna murārisamarchā
kriyatē tasya yamēna na charchā ॥ 20 ॥
bhaja gōvindaṃ bhaja gōvindaṃ ...

punarapi jananaṃ punarapi maraṇaṃ
punarapi jananījaṭharē śayanam ।
iha saṃsārē bahudustārē
kṛpayā'pārē pāhi murārē ॥ 21 ॥
bhaja gōvindaṃ bhaja gōvindaṃ ...

rathyācharpaṭa-virachita-kanthaḥ
puṇyāpuṇya-vivarjita-panthaḥ ।
yōgī yōganiyōjita-chittaḥ
ramatē bālōnmattavadēva ॥ 22 ॥
bhaja gōvindaṃ bhaja gōvindaṃ ...

kastvaṃ kō'haṃ kuta āyātaḥ
kā mē jananī kō mē tātaḥ ।
iti paribhāvaya sarvamasāraṃ
viśvaṃ tyaktvā svapnavichāram ॥ 23 ॥
bhaja gōvindaṃ bhaja gōvindaṃ ...

tvayi mayi chānyatraikō viṣṇuḥ
vyarthaṃ kupyasi mayyasahiṣṇuḥ ।
bhava samachittaḥ sarvatra tvam
vāñChasyachirādyadi viṣṇutvam ॥ 24 ॥
bhaja gōvindaṃ bhaja gōvindaṃ ...



śatrau mitrē putrē bandhau
mā kuru yatnaṃ vighrahasandhau ।
sarvasminnapi paśyātmānaṃ
sarvatrōtsrja bhēdājñānam ॥ 25 ॥
bhaja gōvindaṃ bhaja gōvindaṃ ...

kāmaṃ krōdhaṃ lōbhaṃ mōhaṃ
tyaktvā"tmānaṃ paśyati sō'ham ।
ātmajñānavihīnā mūḍhāḥ
tē pachyantē narakanigūḍhāḥ ॥ 26 ॥
bhaja gōvindaṃ bhaja gōvindaṃ ...

gēyaṃ gītā-nāmasahasraṃ
dhyēyaṃ śrīpati-rūpamajasram ।
nēyaṃ sajjana-saṅgē chittaṃ
dēyaṃ dīnajanāya cha vittaṃ ॥ 27 ॥
bhaja gōvindaṃ bhaja gōvindaṃ ...

sukhataḥ kriyatē kāmābhōgaḥ
paśchādanta śarīrē rōgaḥ ।
yadyapi lōkē maraṇaṃ śaraṇaṃ
tadapi na muñchatī pāpācharaṇam ॥ 28 ॥
bhaja gōvindaṃ bhaja gōvindaṃ ...

arthamanarthaṃ bhāvaya nityaṃ
nāstitataḥ sukhālēśaḥ satyam ।
putrādapi dhanabhājāṃ bhītīḥ
sarvatraiṣā vihitā rītiḥ ॥ 29 ॥
bhaja gōvindaṃ bhaja gōvindaṃ ...



prāṇāyāmaṃ pratyāhāraṃ
nityānitya vivēkavichāraṃ ।
jāpyasamētasamādhividhānaṃ
kurvavadhānaṃ mahadavadhānaṃ ॥ 30 ॥
bhaja gōvindaṃ bhaja gōvindaṃ ...

gurucharaṇāmbuja-nirbharabhaktaḥ
saṃsārādachirādbhava muktaḥ ।
sēndriyamānasa-niyamādēvaṃ
drakṣyasi nijahṛdayasthaṃ dēvaṃ ॥ 31 ॥
bhaja gōvindaṃ bhaja gōvindaṃ ...

.. iti BhajaGovindam Sampooranam ..